



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXIV ]

THURSDAY, AUGUST 24, 2023 / BHADRA 2, 1945

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૪મી ઓગસ્ટ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શ્રમ અને રોજગાર વિભાગના તારીખ: ૧૫મી નવેમ્બર, ૨૦૨૧ના જાહેરનામા ક્રમાંક: જીએસએચ-૨૦૨૧-૧૪૨-સીએલઈ-૧૦૨૦૧૭-૬૮૨૮૦૦-એમ.૧.-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

## NOTIFICATION

## Regarding

## The Government Labour Officer, Class II, Recruitment Rules, 2021.

સરકારી શ્રમ અધિકારી, વર્ગ ૨, ભરતી નિયમો, ૨૦૨૧ સંબંધી

જાહેરનામું

## શ્રમ અને રોજગાર વિભાગ

સચિવાલય, ગાંધીનગર, ૧૫મી નવેમ્બર, ૨૦૨૧

## ભારતનું સંવિધાન.

**ક્રમાંક: જીએસએચ-૨૦૨૧-૧૪૨-સીએલઈ-૧૦૨૦૧૭-૬૮૨૮૦૦-એમ.૧:-** ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, શ્રમ કમિશનર, ગુજરાત રાજ્ય-ની કચેરીમાં, ગુજરાત શ્રમ સેવામાં, સરકારી શ્રમ અધિકારી, વર્ગ ૨ની જગા પર ભરતીનું નિયમન કરવા માટેની જોગવાઈ કરવા માટે નીચેના નિયમો કરે છે:-

૧. આ નિયમો, સરકારી શ્રમ અધિકારી, વર્ગ ૨, ભરતી નિયમો, ૨૦૨૧ કહેવાશે.
૨. શ્રમ કમિશનર, ગુજરાત રાજ્ય-ની કચેરીમાં, ગુજરાત શ્રમ સેવામાં, સરકારી શ્રમ અધિકારી, વર્ગ ૨ની જગા પરની નિમણૂક,-
  - (ક) (૧) જેણે શ્રમ કમિશનરની કચેરી અથવા ઔદ્યોગિક સલામતી અને આરોગ્ય નિયામકની કચેરી-માં, સુપ્રિન્ટેન્ડન્ટ, વર્ગ ૩-ના સંવર્ગમાં ઓછામાં ઓછા સાત વર્ષ સુધી કામ કરેલું હોય;
  - (૨) જેણે સરકારી શ્રમ અધિકારી, વર્ગ ૨ની જગા પર બઢતી માટે, ઠરાવેલી ખાતાકીય પરીક્ષા પાસ કરેલી હોય; અને
  - (૩) જેણે ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરેલી હોય,

-તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે બઢતીથી નિમણૂક માટે યોગ્ય ગણાવા માટેના વિચારણાના ક્ષેત્ર (ઝોન)ની અંદર, “સારા” એ પ્રમાણમાપ (આધારચિહ્ન) ધરાવતી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે, ઉપરના પેટા-ખંડ (૧)માં નિર્દિષ્ટ કર્યા પ્રમાણેનો અનુભવ ધરાવતી વ્યક્તિ બઢતી માટે ઉપલબ્ધ નથી અને મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપરના પેટા-ખંડ (૧)માં નિર્દિષ્ટ કર્યા પ્રમાણેની મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી વ્યક્તિને બઢતી આપી શકશે; અથવા
- (ખ) આ હેતુ માટે યોજેલી સ્પર્ધાત્મક પરીક્ષાના પરિણામને આધારે કરવી જોઈશે.
૩. નિયમ ૨માં જણાવેલ જગા પર સીધી પસંદગીથી નિમણૂકને પાત્ર થવા માટે, ઉમેદવાર,-
  - (ક) ૩૫ વર્ષથી વધુ ઉંમરનો હોવો જોઈશે નહિ;
  - (ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકીની કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી સ્નાતકની પદવી ધરાવતો હોવો જોઈશે અથવા અથવા સરકારે માન્ય કરેલી તેને સમકક્ષ લાયકાત ધરાવતો હોવો જોઈશે;
  - (ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને
  - (ઘ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.
૪. બઢતીથી અને હેતુ માટે યોજેલી સ્પર્ધાત્મક પરીક્ષાના પરિણામને આધારે કરવાની નિમણૂકો અનુક્રમે ૧:૩ ના પ્રમાણમાં કરવી જોઈશે.

૫. હેતુ માટે યોજેલી સ્પર્ધાત્મક પરીક્ષાના પરિણામને આધારે નિમણૂક પામેલા ઉમેદવારે, બે વર્ષની મુદત સુધી અજમાયશ ઉપર રહેવું જોઈશે.
૬. હેતુ માટે યોજેલી સ્પર્ધાત્મક પરીક્ષાના પરિણામને આધારે નિમણૂક પામેલા ઉમેદવારે, તેની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરવી જોઈશે.
૭. હેતુ માટે યોજેલી સ્પર્ધાત્મક પરીક્ષાના પરિણામને આધારે નિમણૂક પામેલા ઉમેદવારે, તેની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર, પૂર્વ-સેવા તાલીમ લેવાની રહેશે અને તાલીમમાં પરીક્ષા પાસ કરવી જોઈશે.
૮. હેતુ માટે યોજેલી સ્પર્ધાત્મક પરીક્ષાના પરિણામને આધારે નિમણૂક પામેલા ઉમેદવારે, સરકારે ઠરાવેલા નિયમો અનુસાર ખાતાકીય પરીક્ષા અને હિન્દી અથવા ગુજરાતી અથવા તે બન્ને પરીક્ષા પાસ કરવી જોઈશે.
૯. હેતુ માટે યોજેલી સ્પર્ધાત્મક પરીક્ષાના પરિણામને આધારે અથવા બઢતીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવી જોઈશે અને તેવી પરીક્ષા પાસ કરવી જોઈશે.
૧૦. હેતુ માટે યોજેલી સ્પર્ધાત્મક પરીક્ષાના પરિણામને આધારે નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમના અને તેટલી મુદત માટે જામીનગીરી અને જામીનખત પૂરા પાડવા જોઈશે.

ગુજરાતના રાજ્યપાલશ્રીના હુકમથી અને તેમના નામે,

ગગુભા રાજ,

સરકારના નાયબ સચિવ.

-----

